

32006D0126

22.2.2006

IL-ĠURNAL UFFIĊJALI TA' L-UNJONI EWROPEA

L 51/17

DEĊIŻJONI TAL-KUNSILL

ta' l-14 ta' Frar 2006

li temenda d-Deċiżjonijiet 98/161/KE, 2004/228/KE u 2004/295/KE fir-rigward ta' l-estensjonijiet tal-miżuri li jipprevjenu l-evażjoni tat-taxxa fuq il-valur miżjud fis-settur ta' l-iskart

(il-verżjonijiet bl-Olandiż, bl-Ispanjol u bit-Taljan biss huma awtentiċi)

(2006/126/KE)

IL-KUNSILL TA' L-UNJONI EWROPEA,

Wara li kkunsidra s-sitt Direttiva tal-Kunsill (77/388/KEE) tas-17 ta' Mejju 1977 dwar l-armonizzazzjoni tal-ligijiet ta' l-Istati Membri fir-rigward ta' taxxi fuq id-dhul mill-bejgh - Sistema komuni ta' taxxa fuq il-valur miżjud; bażi uniformi ta' valutazzjoni ⁽¹⁾, u b'mod partikolari l-Artikolu 27 tiegħu,

Wara li kkunsidra l-proposta mill-Kummissjoni,

Billi:

- (1) Skond l-Artikolu 27(1) tad-Direttiva tal-Kunsill 77/388/KEE, il-Kunsill, li jaġixxi unanimament fuq proposta mill-Kummissjoni, jista' jawtorizza kwalunkwe Stat Membru li japplika miżuri speċjali għal deroga minn dik id-Direttiva, sabiex jissimplifika l-proċedura tal-hlas ta' taxxa fuq il-valur miżjud (VAT) jew iwaqqaf milli jseħhu certu tip ta' evażjoni jew evitar tat-taxxa.
- (2) B'ittra registrata mis-Segretarjat-Ġenerali tal-Kummissjoni fil-25 ta' Ottubru 2005 ir-Renju ta' l-Olanda (hawn aktar 'il quddiem "l-Olanda") talab estensjoni tad-Deciżjoni tal-Kunsill 98/161/KE tas-16 ta' Frar 1998 li tawtorizza lil Olanda li japplika miżura ta' deroga mill-Artikoli 2 u 28a(1) tas-Sitt Direttiva tal-Kunsill 77/388/KEE dwar l-armonizzazzjoni tal-ligijiet ta' l-Istati Membri li għandhom x'jaqsmu mat-taxxa fuq id-dhul mill-bejgh ⁽²⁾.
- (3) B'ittra rregistrata mis-Segretarjat-Ġenerali tal-Kummissjoni fit-3 ta' Awissu 2005 ir-Renju ta' Spanja (hawn aktar 'il quddiem "Spanja") talab estensjoni tad-Deciżjoni tal-Kunsill 2004/228/KE tas-26 ta' Frar 2004 li tawtorizza lil Spanja li japplika miżura ta' deroga mill-Artikolu 21 tas-Sitt Direttiva tal-Kunsill 77/388/KEE dwar l-armonizzazzjoni tal-ligijiet ta' l-Istati Membri li għandhom x'jaqsmu mat-taxxa fuq id-dhul mill-bejgh ⁽³⁾.
- (4) B'ittra rregistrata mis-Segretarjat-Ġenerali tal-Kummissjoni fis-26 ta' Settembru 2005 ir-Repubblika Taljana (hawn aktar 'il quddiem "l-Italja") talbet estensjoni mid-Deciżjoni

tal-Kunsill 2004/295/KE tat-22 ta' Marzu 2004 li tawtorizza lill-Italja li tapplika miżura ta' deroga mill-Artikoli 21 tas-Sitt Direttiva tal-Kunsill 77/388/KEE dwar l-armonizzazzjoni tal-ligijiet ta' l-Istati Membri li għandhom x'jaqsmu mat-taxxa fuq id-dhul mill-bejgh ⁽⁴⁾.

- (5) B'konformità ma' l-Artikolu 27(2) tad-Direttiva 77/388/KEE, il-Kummissjoni infurmat lill-Istati Membri l-oħra bit-talbiet imressqa. F'ittri datati 27 ta' Ottubru 2005 u 7 ta' Settembru 2005; u l-25 ta' Ottubru 2005, il-Kummissjoni innotifikat lill-Olanda, lil Spanja u lill-Italja rispettivament li kellha l-informazzjoni kollha li kkunsidrat meħtieġa biex tivvaluta t-talbiet individwali.
- (6) Id-Deciżjoni 98/161/KE tawtorizza lill-Olanda li tapplika, sal-31 ta' Diċembru 1999, ċerti miżuri biex tevita l-evażjoni li għandha x'taqsam mal-forniment u l-akkwist intra-komunitarju tal-materjali użati u ta' l-iskart. Id-Deciżjoni tal-Kunsill 2000/435/KE tad-29 ta' Ġunju 2000 ⁽⁵⁾ testendi d-data ta' l-iskadenza għad-Deciżjoni 98/161/KE sal-31 ta' Diċembru 2003. Sussegwentement din kienet segwità bid-Deciżjoni tal-Kunsill 2004/514/KE ta' l-14 ta' Ġunju 2004 ⁽⁶⁾ li testendi ulterjorment l-awtorizzazzjoni mogħtija taht id-Deciżjoni 98/161/KE sad-data preċedenti tad-dhul fis-seħh ta' skema speċjali għall-applikar tal-VAT fuq is-settur tar-riċiklaġġ ta' l-iskart jew il-31 ta' Diċembru 2005.
- (7) Id-Deciżjoni 2004/228/KE tawtorizza lil Spanja li tapplika miżura biex tipprevjeni l-evażjoni tal-VAT fis-settur tar-riċiklaġġ ta' l-iskart. Id-Deciżjoni msemmija tiskadi fid-data preċedenti tad-dhul fis-seħh ta' skema speċjali għall-applikar tal-VAT fuq is-settur tar-riċiklaġġ ta' l-iskart jew il-31 ta' Diċembru 2005.
- (8) Id-Deciżjoni 2004/295/KE tawtorizza lill-Italja li tapplika miżura biex tipprevjeni l-evażjoni tat-taxxa fis-settur tar-riċiklaġġ ta' l-iskart. Id-Deciżjoni msemmija tiskadi fid-data preċedenti tad-dhul fis-seħh ta' skema speċjali għall-applikar tal-VAT fuq is-settur tar-riċiklaġġ ta' l-iskart jew il-31 ta' Diċembru 2005.

⁽¹⁾ ĠU L 145, tat-13.6.1977, p. 1. Id-Direttiva kif emendata l-aħhar bid-Direttiva 2004/66/KE (ĠU L 168, ta' l-1.5.2004, p. 35).

⁽²⁾ ĠU L 53, ta' l-24.2.1998, p. 19. Id-Deciżjoni kif emendata l-aħhar bir-Regolament Nru 2004/514/KE (GU L 219, tad-19.6.2004, p. 11).

⁽³⁾ ĠU L 70, tad-9.3.2004, p. 37.

⁽⁴⁾ ĠU L 97, ta' l-1.4.2004, p. 63.

⁽⁵⁾ ĠU L 172, tat-12.7.2000, p. 24.

⁽⁶⁾ ĠU L 219, tad-19.6.2004, p. 11.

- (9) Il-miżuri huma proporzjonati ma' l-għanijiet immirati minhabba li huma intenzjonati li japplikaw għal forni-menti speċifiċi li fihom riskju konsiderevoli ta' evażjoni tat-taxxa.
- (10) Il-kwistjonijiet li jiġġustifikaw fid-dritt u fil-fatt l-applikar ta' dawn il-miżuri speċjali partikolari għadhom ma nbid-lux u għadhom jgħoddu. Madankollu, fis-16 ta' Marzu 2005 il-Kummissjoni preżentat proposta għal Direttiva tal-Kunsill li temenda d-Direttiva 77/388/KEE rigward ċertu miżuri biex jissimplifika-w il-proċedura għall-ħlas tat-taxxa fuq il-valur miżjud u biex tassisti l-indirizzar ta' l-evażjoni u l-evitar tat-taxxa, u li tirrevoka ċerti Deciżjonijiet li jagħtu derogi.. Id-Direttiva proposta, jekk tiġi adottata, tagħti s-setgħa lill-Istati Membri li jaħtru reċipjent ta' ċerti oġġetti u servizzi fis-settur ta' l-iskart bhala l-persuni responsabbli mill-ħlas tat-taxxa.
- (11) Konsegwentement, jehtieg li tiġi estiża l-applikazzjoni tad-Deciżjonijiet 98/161/KE, 2004/228/KE u 2004/295/KE, sal-31 ta' Diċembru 2009 jew sad-data tad-dħul fis-seħh ta' l-iskema speċjali għall-applikar tal-VAT għas-settur tar-riciklaġġ ta' l-iskart li jemenda d-Direttiva 77/388/KEE, skond liema minnhom issehh l-ewwel.
- (12) L-estensjoni tad-deroga m'għandha ebda impatt negattiv fuq ir-riżorsi tal-Komunità stess li jirriżultaw mill-VAT, u lanqas għandha xi effett fuq l-ammont tal-VAT imħallas fl-istadju finali tal-konsum,
- (13) Sabiex tkun assigurata l-kontinwita legali, din id-Deciżjoni għandha tapplika mill-1 ta' Jannar 2006,

ADOTTAT DIN ID-DECIŻJONI:

Artikolu 1

Fl-Artikolu 1 tad-Deciżjoni 98/161/KE, id-data "31 ta' Diċembru 2005" għandha tiġi mibdula bid-data "31 ta' Diċembru 2009"

Artikolu 2

Fl-Artikolu 3 tad-Deciżjoni 2004/228/KE, id-data "31 ta' Diċembru 2005" għandha tiġi mibdula bid-data "31 ta' Diċembru 2009"

Artikolu 3

Fl-Artikolu 3 tad-Deciżjoni 2004/295/KE, id-data "31 ta' Diċembru 2005" għandha tiġi mibdula bid-data "31 ta' Diċembru 2009"

Artikolu 4

Din id-Deciżjoni għandha tapplika mill-1 ta' Jannar 2006.

Artikolu 5

Din id-Deciżjoni hija indirizzata lir-Renju ta' l-Olanda, ir-Renju ta' Spanja u r-Repubblika Taljana.

Magħmul fi Brussell, nhar il-14 ta' Frar 2006.

Għall-Kunsill

Il-President

K.-H. GRASSER